



РЕПУБЛИКА СЕВЕРНА МАКЕДОНИЈА
REPUBLICA E MAQEDONISË SË VERIUT

Бр./Nr 12-200/7
19-04-2022
г./v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија” број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава на непознат подносител, Државната комисија за спречување на корупцијата (ДКСК) на 65-та седница одржана на ден 15.04.2022 година ја донесе следнава

О д л у к а

Постапката по предметот број 12 - 5371/1 од 26.11.2019 година, оформен по пријава со наводи против стечаен управник поради сомневање во законитоста на водењето на стечајната постапка на ЈП за уредување и употреба на градежно земјиште ----- во стечај, **СЕ ЗАПИРА**.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување од причина што за предметниот случај се постапува од страна на други надлежни органи и се водат постапки кои се уште не се завршени, а во тек се и постапки кои се покренети пред други одделенија на ДКСК.

Предметот со број 12 - 5371 од 2019 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, група на стечајни доверители на ЈП за уредување и употреба на градежно земјиште ----- во стечај, на ден 26.11.2019 година, поднесена е пријава по која е оформен предмет број 12 - 5371/1 од 26.11.2019 година, со наводи против лицето ----- од -----, стечаен управник на ЈП за уредување и употреба на градежно земјиште ----- во стечај, со барање за покренување на постапка против истиот, поради сомневање во законитоста на водењето на стечајната постапка, особено во делот на распределбата на паричните средства кои требало да се поделат на стечајните доверители. Во доставената пријава се наведува дека, од страна на подносителите овој случај бил пријавен во Управата за финансиска полиција до каде доставиле и целосна документација и од каде биле известени дека против наведеното лице била покрената постапка пред Основното јавно обвинителство Скопје.

Во насока на утврдување на фактичката состојба, ДКСК достави барања до Стечајниот управник, Основното јавно обвинителство и други надлежни органи, за достава на податоци и информации во врска со предметните наводи. По однос на доставените барања на ДКСК, добиени се бараните податоци и информации и по разгледувањето на целокупната документација со која располага, ДКСК го констатира следново:

- Лицето ----- од -----, било назначено за стечаен управник, во стечајната постапка над предметното јавно претпријатие заведена пред Основен суд Гостивар ----- . При извршени проверки од базата на Централниот регистар на РСМ, дојдено е до сознание дека наведеното лице е запишан како стечаен управник на јавното претпријатие од 30.04.2010 година и дека предметната постапка била во судска процедура - стечај во фаза на постапката: Ажурирање Истото лице е евидентирано во Регистарот на стечајни управници со ажурирана состојба од 15.09.2019 година, во својство на Стечајни управници кои работат како трговец поединец.

- Во медиумите, на 5 ноември 2012 година, објавено е дека Стечајниот управник на кичевски фирми бил осомничен за малверзации и во која се споменува името на пријавеното лице, а објавата била направена според извори од Министерството за финансии и од Управата за јавни приходи, за тоа дека стечаен управник од Гостивар правел сомнителни продажби во вредност од над три милиони евра на големи фирми во стецај, како и даночно затајување од над 150.000 евра.

- По барање на ДКСК, на ден 17.02.2020 година, доставено е известување од ОЈО Скопје со кое се упатува ДКСК за бараната информација да се обрати до ОЈО Гостивар, по што на ден 04.03.2020 година доставено е известување од ОЈО Гостивар со кое се известува дека по за конкретниот случај бил оформен предмет во ова јавно обвинителство по кој се водела предистражна постапка и тоа под КО.бр -----, за кое кривична пријава поднело Министерство за Финансии - Управа за финансиска полиција со бр.----- од 30.09.2019 заведена против ----- од -----, за кривично дело Злоупотреба на службената положба и овластување од чл.353 ст.1 и кривично дело Фалсификување или уништување на деловни книги од чл.280 ст.2 в.в. со ст.1 од КЗ. Од страна на предметниот јавен обвинител целокупниот предмет бил доставен со Наредба за вештачење од 02.03.2020 година во Бирото за Судско Вештачење за да се констатира дали во доставената пријава имало штета, ако има колкава била таквата штета, а исто така по конкретниот кривичен предмет биле преземени и други јавни обвинителски дејствија, при што по добивање на горенаведените дејствија ќе се донела соодветна јавно обвинителска одлука.

- Стечајниот управник, со известување од м. март 2020 година, меѓу другото информира дека стечајниот должник од декември 2015 година водел судски спор и постапка за упис на недвижен имот, колективна станбена зграда која се уште не била завршена. Спорот бил заведен по поднесена тужба против физички лица за предавање во владение на наведениот објект а кои по однос на истиот поднеле барање за легализација до Општина Гостивар. По завршувањето на судскиот спор, од страна на стечајниот управник се започнала постапка за упис на наведениот имот во Агенцијата за катастар на недвижности (АКН) Гостивар, од 29.07.2016 година кога било поднесено барањето за упис но, во истата се појавиле многубројни проблеми поради кои оваа постапка до ден денес не била завршена .

За случајот се водел и управен спор и на 07.03.2019 година била добиена пресуда од Управниот суд со која нивната тужба била уважена а потврдата за одбивање на барањето издадена од АКН Гостивар во 2018 година, била поништена. Последно барање за упис било поднесено на ден 27.12.2018 година по кое на 25.02.2019 бил добиен допис од АКН Скопје со упатување за наведениот објект да се поднесе барање за легализација согласно Законот за стецај, поради дислокација на местоположбата на објектот. На ден 19.12.2019 година од страна на стечајниот управник било постапено по упатувањето и до вонпарничното одделение на Основен суд Гостивар било поднесено барање за спроведување на постапка за утврдување на правен статус на бесправно изграден објект. На 04.11.2019 година било доставено и барање до МФ - УИПР Карпош со кое се противи на барањата за приватизација на градежното земјиште поднесени од страна на физичките лица кои и го узурпирале објектот на ЈП кој се наоѓал на земјиштето.

Од страна на стечајниот управник биле преземени безброј дејствија за да се добие наведениот имот кој бил сопственост на ЈП ----- во стецај од ----- но, проблемот не бил решен поради тоа што некој кој се вселил бесправно во туѓ објект и поднесувал барања за легализации со давање на лажни изјави дека го изградил објектот – за што и бил водел судскиот спор, а тој како стечаен управник имал проблеми со упис на имотот во евиденцијата на Агенцијата за катастар на недвижности. Според него, тоа било и причината што стечајната постапка се уште не била завршена, а доколку се било во ред ќе била направена и конечната исплата на доверителите во стечајната постапка. Вака започнатата авансна распределба на доверителите била неадекватна и недовршена токму поради наведените проблеми кои се појавиле и за кои било потребно да се пренаменат средства кои се давани за потребите на водењето на стечајната постапка. Доколку тие средства ги немало и истите не биле дадени за таа

намена ниту едно дејствие кое било водено за да се добие имотот кој некој го узурпирал немало да биде спроведено. На крајот се известува дека стечајната постапка над наведеното ЈП не била завршена токму поради наведениот проблем и дејствијата кои без престан се преземани и уште се превземале при судските постапки околу имотот.

-ДКСК, на 06.07.2021 година, достави барање до ОЈО Гостивар за тоа дали по горенаведениот кривичен предмет е доставено вештачењето кое било побарано со Наредба за вештачење до Бирото за судски вештачења Скопје од 02.03.2020 година и дали од страна на предметниот јавен обвинител е донесена јавно обвинителска одлука, со достава на копија од истата.

- Во законски предвидениот рок од 15 дена од денот на добивањето на барањето на Државната комисија, доставено на 06.07.2021 година, од страна на предметниот јавен обвинител во надлежната институција, ОЈО Гостивар, не беа доставени бараните информации. Оттаму, ДКСК констатира дека не е постапено по нејзиното барање односно, дека наведното лице --- -----, во својство на избрано и именувано лице, јавен обвинител во Основното Јавно Обвинителство Гостивар не постапил по писменото барање на ДКСК кое го добил во м. јули 2021 година и не ги преземал сите мерки и активности за доставување на бараните информации од страна на Државната комисија и во законски предвидениот рок не ги доставил истите до Комисијата, со што постапил спротивно на член 23 став (3) од Законот за спречување на корупцијата и судирот на интереси („Службен весник на РМ“ број 12/2019) и сторил прекршок кој е казнив по член 100 од Законот за спречување на корупцијата и судирот на интереси.

По однос на констатираниот прекршок, по заклучок на состанок на колегиум на ДКСК одржан на ден 04.08.2021 година, изготвен е записник и прекршочен платен налог против предметниот јавен обвинител поради непостапување по барањето на ДКСК и недоставување на бараните информации во законски предвидениот рок за тоа и истите му се доставени на сторителот на прекршокот. На истиот колегиум донесен е и заклучок за предметниот случај да се отвори предмет во Одделението за следење на имотна состојба и интереси за проверка на податоците за имотна состојба и интереси и испитување на имотната состојба на јавниот обвинител -----, заради постапување на ДКСК согласно член 92 и 93 од ЗСКСИ.

Од страна на сторителот на прекршокот не е платена глобата по однос на понудениот платен налог во законски предвидениот рок од осум дена од денот на приемот на прекршочниот платен налог, а исто така до ДКСК не е доставен доказ за извршената уплата, по што до Прекршочната комисија при ДКСК, на ден 02.12.2021 година, поднесено е барање за поведување прекршочна постапка против јавниот обвинител -----, со кое е побарано постапување за сторителот по однос на прекршокот за констатираниот прекршок за кој се товари и по спроведување на доказната постапка, истиот да биде огласен за одговорен и да му се изрече соодветна прекршочна санкција пропишана со Закон. По барањето за поведување прекршочна постапка, постапено е од страна на Прекршочната комисија на ДКСК и на ден 06.12.2021 година, барањето е вратено на повторно постапување поради напраен превид при изготвувањето на платниот налог во делот на износот на глобата за прекршокот.

ДКСК при повторно разгледување и постапување по предметот, по донесен заклучок на состанок на колегиум, постапи по напатствијата на Прекршочната комисија на ДКСК, го повлече претходно издадениот платен прекршочен платен налог и со известување од 17.12.2021 година, го известил сторителот на прекршокот за повторената постапка за порамнување, како и за тоа дека претходниот налог се смета за повлечен и му издаде нов прекршочен налог во смисла на одредбите од Законот за прекршоците и одредбите од Законот за спречување на корупцијата и судирот на интереси од 17.12.2021 година. По издадениот платен налог, глобата не е платена во законски предвидениот рок и по истиот на 02.02.2022 година поднесено е барање за поведување прекршочна постапка до Прекршочната комисија во ДКСК.

-ДКСК, имајќи ги предвид законските надлежности на Советот на јавните обвинители на РСМ дефинирани во Законот за Советот на јавните обвинители на РСМ за постапување по претставки и поплаки на граѓани и правни лица за работата на јавните обвинители, следење на работата на јавните обвинители и одлучување за утврдување на нестручно и несовесно вршење на функцијата јавен обвинител, за констатираните состојби за работата на лицето -- -----, јавен обвинител во Основното јавно обвинителство Гостивар, достави Барање за надлежно постапување до Советот на јавните обвинители на РСМ, за да ја преиспита работата на наведениот јавен обвинител по однос на неговото непостапување по барањето на ДКСК и недоставувањето на бараните информации, како и по однос на неговата работа во предметот со број КО.бр ----- оформен во ОЈО Гостивар.

- Исто така, на ден 07.03.2022 година, ДКСК достави известување и до ОЈО Гостивар, за основниот јавен обвинител -----, со кое го извести за целиот тек на своето надлежното постапување по предметниот случај, како и за непостапувањето на предметниот јавен обвинител и недоставувањето на бараните информации, и побара од основниот јавен обвинител да овозможи достава на информациите во врска со предметот КО.----- од 26.11.2019 година, побарани во барањето на ДКСК од 06.07.2021 година.

Од сето погоре констатирано, ДКСК ја утврди следната фактичка состојба за предметниот случај:

- По однос на предметните наводи и стечајната постапка поведена над наведеното јавното претпријатие се постапува од страна на други надлежни органи во РСМ односно, за овој случај биле започнати судски постапки по однос на упис на имот во катастарската евиденција кои постапки се уште не биле завршени и поради што и предметната стечајна постапка се уште не била завршена, а воедно во тек е и постапка по кривичен предмет оформен по кривична пријава поднесена од страна на Управата за финансиска полиција против наведениот стечаен управник, по која се постапува од страна на надлежно основно јавно обвинителство.

Предметот во ОЈО Гостивар бил заведен под КО.бр. ---- и по годишен распоред на доделување предмети на работа бил даден на Јавниот обвинител -----, по што предметниот јавен обвинител по превземање на одредени истражни дејствија и завршувањето на предистражната постапка, на ден 14.02.2022 година, донел јавна обвинителска одлука Обвинителен АКТ против обвинетиот ----- за кривично Злоупотреба на службена положба и овластување од член 353 ст.4 в.в. со ст.3 в.в. со ст.1 и кривично дело Фалсификување или Уништување на деловни книги од чл.280 ст.2 в.в. со ст.1 од КЗ на РСМ, по што предметот веднаш бил доставен до Основен суд Гостивар за понатамошно постапување против истиот. Предметот, во моментот, се наоѓа во фаза на судење во Основен суд Гостивар и се чекаат одредување на датуми за одржување на рочишта по предметот против пријавениот, а за горенаведените сторени дела и донесување пресуда по предметот од страна на судот.

- Советот на јавните обвинители на РСМ, побарал од Вишото јавно обвинителство Гостивар да изврши надзор во предметот а по спроведувањето на надзорот произлегло дека од страна на предметниот јавен обвинител кој постапувал по овој кривичен предмет, КО.бр.-----, било постапено со донесување на обвинителен акт кој акт бил доставен до Основен суд Гостивар за понатамошно постапување и одлучување и по истиот се чека одлука од страна на Судот.

- По однос на констатируваниот прекршок за непостапување по барањето на ДКСК и недоставување на бараните информации во законски предвидениот рок, постапено е во повторена постапка и до Прекршочната комисија во ДКСК поднесено е барање за поведување прекршочна постапка против јавниот обвинител -----, со кое е побарано постапување за сторителот по однос на прекршокот за констатируваниот прекршок за кој се товари и по спроведување на доказната постапка, истиот да биде огласен за одговорен и да му се изрече соодветна прекршочна санкција пропишана со Закон. Постапката по ова барање е во тек.

- Во Одделението за следење на имотна состојба и интереси при ДКСК, отворен е предмет за проверка на податоците за имотна состојба и интереси и испитување на имотната состојба на јавниот обвинител -----, заради постапување на ДКСК согласно член 92 и 93 од ЗКСКИ, а по кој постапката е во тек и се уште не е донесена одлука од надлежното постапување на ДКСК.

Врз основа на сето погоре наведено, ДКСК утврди дека за предметниот случај се постапува од страна на други надлежни органи во РСМ пред кои се водат постапки кои се уште не се завршени, а воедно во тек се и постапки кои се покренти пред други одделенија на ДКСК, по што оцени дека нема елементи за натамошно постапување по овој предмет и одлучи како во диспозитивот на оваа одлука.

Изработил: Ј.Ц. 
Одобрил: Н.Б., Член на ДКСК

